

प्रेषक,

के. एस. दरियाल,
अपर सचिव,
उत्तरांचल शासन।

सेवा में,

समस्त जिला समाज कल्याण अधिकारी,
उत्तरांचल।

समाज कल्याण अनुभाग

देहरादून : दिनांक 23 जुलाई, 2004

विषय: विभिन्न योजनाओं के अन्तर्गत लाभार्थियों/कार्यों के चयन के संबंध में।

महोदय,

उपर्युक्त विषयक शासन के संज्ञान में आया है कि कतिपय जनपदों में विभिन्न योजनाओं के अन्तर्गत लाभार्थियों/कार्यों का चयन की कार्यवाही वर्ष के प्रारम्भ में न कर योजनान्तर्गत धनराशि प्राप्त होने के उपरान्त प्रारम्भ की जाती है। इससे जहाँ एक ओर पात्र लाभार्थियों एवं सही योजनाओं का चयन त्रुटिपूर्ण हो जाता है, वहीं दूसरी ओर प्राप्त धनराशि का समयान्तर्गत सदुपयोग न होने से निर्धारित लक्ष्यों की पूर्ति विलम्बित होती है।

इस संबंध में मुझे यह कहने का निदेश हुआ है कि प्रत्येक वित्तीय वर्ष के प्रारम्भ में ही विभागीय योजनाओं/कार्यों के क्रियान्वयन हेतु लाभार्थियों एवं कार्यों का चयन नियमानुसार निर्धारित प्रक्रिया के अनुसार कराकर यथासमय सूचियों का प्रकाशन करा ले एवं धनराशि प्राप्त होते ही उक्त सूचियों के अनुसार ही योजनाओं एवं कार्यों का क्रियान्वयन सुनिश्चित कराया जाए। इससे एक ओर जहाँ पात्र लाभार्थियों को ही योजना का लाभ प्राप्त होगा वहीं दूसरी ओर योजनाओं के क्रियान्वयन में पारदर्शिता भी परिलक्षित होगी।

कृपया उक्त निर्देश का गंभीरता से अनुपालन सुनिश्चित किया जाए।

भवदीय,

(के. एस. दरियाल)
अपर सचिव।

संख्या : 1113(1)/XVII(1)/2004 तददिनांक।

प्रतिलिपि : निम्नांकित को सूचना एवं आवश्यक कार्यवाही हेतु प्रेषित।

1. समस्त जिलाधिकारी, उत्तरांचल।
2. निदेशक, समाज कल्याण, उत्तरांचल, हल्द्वानी (नैनीताल)।
3. महाप्रबंधक, उत्तरांचल बहुउद्देश्यीय वित्त एवं विकास निगम, देहरादून।
4. निदेशक, राष्ट्रीय सूचना विज्ञान केन्द्र, देहरादून।
5. मॉड फाइल।

आज्ञा से,

(गरिमा शैकली)
अनुसचिव।